

# ... Tal-Kavallier jew Tas-Sinjura?

STORJA


“*Flores Mulcent Auræ Educat Imber*” - “Iż-żiffa tmelles il-fjuri, ix-xita tkabbarhom”. Dan kien il-motto li l-Granmastru Vilhena nniffsu ta lill-Floriana meta ha l-maġistratura tal-gżejjer Maltin fl-1722, u tefa’ fuqha l-attenzjoni u l-impenn kollu tiegħu. U dan tabilhaqq, għax il-Vilhena bena djar, istituzzjonijiet u sebbah il-Floriana bl-ahjar mod li seta’. Ta’ dan il-Floriana

Kitba ta’  
Stephen Camilleri  
B. Com., B. Accty.  
(Hons).



Id-dahla tal-ġnien Sa Maison


irringrazzjatu billi f’isimha stess iġġib l-isem ta’ dan il-bniedem hekk habrieki - Borgo Vilhena. Il-Floriana ssebheth bil-bini u bil-kwantita kbira ta’ ġonna li jdawruha. Preżentement, wiehed jista’ jgħodd ‘l fuq minn għaxar ġonna fil-Floriana, minbarra spazji miftuhin ohra bħal pjazzetti u diversi fosos mxerrdin ‘l hawn u ‘l hemm. Dan il-fatt jagħmel mill-Floriana, subborg hekk ċkejken, l-aktar belt jew subborg f’Malta bi spazji miftuha. F’dan l-artiklu ser niddeskrivi ġnien li, forsi hafna Furjanizi qatt ma dahlu fih, jew li nkella f’it li xejn jafu fuq l-istorja u l-origini tiegħu.



Il-Gardjola li tinsab f’dan il-ġnien

Meta wiehed ikun tiela’ t-telgha ta’ Sa Maison, li minn tal-Pieta’ twasslek hdejn il-kwartieri ġenerali tal-pulizija, eżattament f’nofsha wiehed isib kancell żgħir li jdahhlek fi ġnien kbir u sabih, li l-entratura tiegħu tistor kompletament il-kobor u l-ġmiel tiegħu. Dan il-ġnien huwa l-ġnien ta’ Sa Maison, jew inkella kif magħruf popolarment bhala l-“Ġnien tal-Milorda”.

Dan il-ġnien jinqasam fi tliet partijiet prinċipali. Il-parti ta’ fuq, li trid titla’ għaliha b’rampa wieqfa tiehdok għal hdejn il-gardjola li tiġi eżattament fejn isorgi l-vapur t’Għawdex kif tispicċa n-niżla ta’ Sa Maison. Minn din il-gardjola, wiehed jista’ jammira s-sbuhija tal-port ta’ Marsamxett. Ta’ min jghid li wiehed jista’ jinnota wkoll gardjola




Il-veduta tal-port ta’ Marsamxett kif tidher mit-tieqa tal-Gardjola

Festa  
San  
Publiu  
Floriana  
2005

42

ohra fis-swar aktar ‘l ġewwa fis-swar tal-belt. L-iskop ta’ dawn il-Gardjoli kien li l-għases jinfurmaw lil xulxin permezz ta’ sinjali f’każ ta’ xi attakk mill-ghadu li jkun fuq ix-xefaq tal-bahar. B’hekk jinghata s-sinjal biex jinghalqu l-bibien tal-Floriana u l-Belt u n-nies jistkennu fis-swar.





**Il-parti tan-nofs tal-ġnien**

ta' seher u misteru minhabba li x-xemx tinzel minn bejn il-weraq f'ċerti partijiet biss u tohloq hafna dellijiet.

Mill-parti tan-nofs, wiehed jista' jinzel taraġ ghal dak li huwa l-ġnien proprju. Din il-parti hija ferm sabiha. Ghalkemm fi stat miżeru hafna, wiehed jista' jinnota li dan kien ġnien miżmum fi stat nobbli u li fih kienu saru investimenti kbar fis-sekli li għaddew. Dan minhabba n-numru ta' statwi, funtani u siġar li jsebbhu dan il-ġnien.




**Is-sinjali fejn kienet għaddejja l-katusa ta' l-ilma minn fuq il-bejt tad-dar għal ġol-ġnien**

tad-dar hija l-katusa ta' l-ilma li minn fuq il-bejt tad-dar kienet twassal għall-ġnien. Din, għalkemm m'għadhiex teżisti, it-trinka minn fejn kienet tghaddi għadha tidher, u jidher ċar hafna li minn fuq il-bejt tad-dar, kienet tferra' għall-ewwel parti tal-ġnien tal-villa (fejn tidhol bejn żewġ hitan għall-parti t'isfel tal-ġnien). Jinghad li fi żmien l-ordni dan il-ġnien kienu jiltaqgħu fih il-mažuni (għaqda ta' bennejja u skulturi fil-ġebel li jivvjaġġaw hafna u jiltaqgħu bejniethom b' mod sigriet). Dan nafuh minhabba li nsibu dokumentat iżjara li saritilhom mill-Konti Kollowrath tal-Boemja fl-1783.

Minn din il-gardjola, wiehed jista' jammira l-yacht marina ta' l-Imsida u Ta' Xbiex. Wiehed jista' jara veduta, mhux biss tal-port, imma wkoll ta' medda kbira ta' art li twassal sal-Gharghur. Dan il-fatt juri l-kapaċita' tal-kavallieri biex jagħrfu l-punti strateġiċi l-aktar importanti minn fejn parti kbira mill-gżira tista' tiġi mharsa. Ma rridux ninsew li meta nbnew dawn is-swar il-bini 'l barra mis-swar kien rari għajr xi razzet 'l hawn u 'l hemm. B'hekk, invażjoni li llum diffiċli tinduna biha minhabba l-bini mifruq ma' kullimkien, dak iż-żmien wiehed kien jista' josservaha tajjeb hafna minhabba li ma kienx hemm bini fin-nofs xi jtellef.


Il-parti tan-nofs tal-ġnien ta' Sa Maison hija forma ta' kuritur b'siġar għoljin li wiehed jidhol fiha mill-bieb prinċipali. Dawn is-siġar joholqu atmosfera



**Dehra tal-parti t'isfel tal-ġnien, dak li kien il-ġnien privat tal-kavallier**

Hasra li llum dawn jinsabu mitluqin bla ebda kura u interess.

Il-ġnien ta' Sa Maison nbena f'nofs is-seklu tmintax mill-kavallier Caille Maison taht is-sur ta' San Salvatur. L-iskop tal-bini ta' dan il-ġnien kien loġġa minn fejn jisparaw fuq l-ghadu f'każ ta' xi attakk. Din il-loġġa twaqqgħet mal-wasla ta' l-Ingliżi fl-1829, minhabba li dawn beżgħu li l-loġġa tišta' ttellef il-vizibilità mis-swar tal-Belt. Minbarra din il-loġġa, il-kavallier Maison kellu wkoll ir-residenza tiegħu fejn illum insibu l-kuritur twil kif wiehed jidhol fil-ġnien. Il-ġnien innifsu (il-parti t'isfel) kien il-ġnein privat ta' din id-dar tal-kavallier. Xhieda tal-fatt li ma' dan il-ġnien kien hemm ir-residenza tal-kavallier huma s-sinjali tal-hnejjiet li kienu jiffurmaw parti mis-saqaf tax-xorok. Xhieda ohra




**Il-hofor fil-blatt li għadhom juru fejn kienu ngastati l-hnejjiet li kienu jzommu s-saqaf tax-xorok tad-dar**

## Storja

**Festa  
San  
Publju  
Floriana**

43 2005





Dehra ohra ta' linja mhaffra fil-blat fejn darba kien is-saqaf tad-dar

taghha. Madankollu, dejjem kellha l-biża' li l-awtoritajiet jirrekwiżizzjonawha l-post. Din l-biża' ma' kenitx fl-ajru għax fl-1852, l-awtoritajiet talbuha biex thalli l-post. Ghalkemm ghamlet diversi protesti biex tithalla hemm, kien kollu għalxejn. Is-sinjura ghamlet talba biex tiġi rifonduta l-ispejjeż li kienet harget f'ornamenti, siġar, manutenzjoni u estensjonijiet fid-dar li kienu jammontaw għal-£500, madankollu l-gvern taha biss £100 ta' l-ispejjeż kollha li ghamlet. Fl-1856 il-post kien taht l-awtoritajiet militari Ingliżi.



Dik li darba kienet funtana illum imtliet bil-hamrija u tinsab fi stat tal-biki

Ghalkemm din tidher tahwida bil-kliem li ghamlu missirijietna, l-isem 'Sa Maison' jibqa' jfakkarna sew fl-istorja tal-ġnien. Jurina li bnieh il-kavallier Maison, u jurina wkoll li kien id-dar ta' mara Sinjura.

Nota ohra li importanti naghmlu hija fuq is-sinjura. Fil-passat kien hawn hafna għajdut li fil-ġnien tidher xi ruh ta' sinjura. Din kienet dahlet b'għajdut li kienu jghid li l-Milorda kienet inqatlet fil-ġnien u allura ruhha ghadha tiġġerra fih. Fl-opinjoni tiegħi, dan l-għajdut juri tliet affarijiet. L-ewwel haġa, li s-sinjura kienet stmata hafna fil-Floriana u li kellha qalbha tajba - tant li kienu jsejjuha "Milorda". In-nies tant iddispaċijom li s-sinjura tkeċċiet mill-ġnien li hargu l-għajdut li nqatlet hemm. Dan huwa mod kif setghu jissimpatizzaw ruhhom magħha għal dan il-fatt u jhossu għal dan l-att ingust li ġarrbet mill-gvern Ingliż. Dan juri wkoll kif ahna l-Maltin indawru d-diskors u nkabbru l-affarijiet - haġa li ghadha tiġri fit-toroq tagħna kuljum. Dan l-għajdut nibet ukoll, fl-opinjoni tiegħi, minhabba l-fatt li l-ġnien huwa kwiet hafna u s-siġar twal jagħtuk impressjoni ta' seher u misteru, allura kien faċli hafna li wiehed jimmaġina xena ta' delitt isehh f'dan il-ġnien, jew id-dehra ta' xi ruh, speċjalment bil-mentalità superstizzjuża ta' dak iż-żmien. Biex l-affarijiet ikomplu jikkompikaw ruhhom, il-fatt li l-ġnien kien iservi fi żmien il-kavallieri bhala loġġa għall-mažuni jkomplu jagħmluh post misterjuż u mishut, li fih hadd ma kellu jersaq. Din il-legġenda tad-delitt żgur li turi l-hsieb u s-simpatija tal-Furjanizi lejn din is-sinjura. Madankollu ma nsibu bl-ebda mod dokumentat xi delitt jew viżjoni li setgħet sehhet f'dan il-ġnien.



Il-fdalijiet ta' statwa orjentali li saret mill-Milorda meta l-ġnien u d-dar kienu f'idejha

Mal-wasla ta' l-Ingliżi, sa Maison kien iservi ta' residenza għall-Gvernatur ta' Malta fejn kellu d-dar tiegħu. Fl-1842, il-ġnien inkera lil Lady Julia Lockwood għas-somma ta' £40 fis-sena li mbagħad żdiedet għal £50 fis-sena. Din is-sinjura biddlet id-dar u l-ġnien f'post ta' sbuhija kbira. Hija hawlet pjanti u siġar eżotiċi, bniet statwi, funtani u ornamenti ohra bit-tir li xi darba tixtri l-post u b'hekk isir il-propjeta'

Ta' min wiehed jagħmel nota dwar l-isem ta' dan il-ġnien f'dan il-punt. Kif inhobbu naghmlu ahna l-Maltin, speċjalment fl-antik fejn il-livell edukattiv kien baxx hafna, l-ismijiet kienu jiġu mfarrkin aktar ma jgħaddi żmien. Peress li l-ġnien nbena mill-kavallier kunjomu Maison, in-nies kienu jghidulu l-ġnien ta' Maison. Peress li mbagħad id-dar saret ir-residenza tal-Milorda Lady Julia, il-post beda jissejjah il-ġnien (jew id-dar) tal-Milorda. B'kombinazzjoni, il-kelma 'dar' bil-Franċiż hija 'Maison'. In-nies, li ma kellhomx skola, bdew ihawdu l-isem tal-Kavallier Maison mal-kelma li bil-franċiż tfisser dar - Maison. Allura l-ġnien beda jissejjah - Sa Maison li bil-franċiż tfisser 'id-dar tagħha'.

Ikompli minn paġna 43

Storja

Festa San Publu Floriana


45 2005



Meta l-awtoritajiet militari Ingliżi hadu l-ġnien f'idejhom, ir-regimenti stazzjonati fil-Floriana kellhom l-inkarigu li jieħdu hsieb il-ġnien. Kien fi żmien l-okkupazzjoni tas-suldati Ingliżi li tnaqqxu b'sengħa kbira fis-swar, l-armi tar-rigmenti li wiehed għadu jista' jara sal-lum. Dawn is-suldati li kienu jkunu stazzjonati hemm kien ikollhom il-hin liberu, u f'dan il-hin, bhala mogħdija ta' żmien kienu jnaqqxu l-arma tar-rigment tagħhom li kull wahda minnhom għandha storja shiha warajha. Dawn l-armi illum huma monumenti, għalkemm forsi għal dak iż-żmien kienu meqjusin bhala atti ta' vandalizmu. Importanti hafna li jekk xi darba ssir xi manutenzjoni fil-ġnien, dawn l-armi ma jitnehewx, anzi jiġu rrestawrati għaliex dawn iffakkruna fiż-żmien meta l-Floriana kienet tkun mimlija bil-bahrin u s-suldati Ingliżi.

Haga imponenti hafna li wiehed jinnota f'dan il-ġnien, anki mit-triq ta' l-Imsida int u diehel il-Belt hija l-arkata mmensa fis-swar li hafna ma jafux li tinsab propjament fil-parti t'isfel f'dan il-

## Storja



Xi armi tar-rigmenti tas-suldati li kienu stazzjonati fil-ġnien meta dan sar propjetà tal-militar Ingliż li nsibu minquxin fis-swar


ġnien. Din l-arkata nbriet minn Giovanni Barbara, li kien jassisti lill-inġinier militari Pietro Floriani, fid-disinn tas-swar tal-Floriana, li minnu l-Floriana hadet isimha. Din l-arkata kienet twassal



L-arkata l-kbira fis-swar li kienet twassal għall-entratura l-oħra tal-ġnien hdejn l-iskola tas-snajja', illum magħluqa

għal bieb ieħor li kellu dan il-ġnien. Dan il-bieb kien jiġi eżatt hdejn l-Ospizio, il-post fejn illum hemm l-iskola tas-snajja' fl-inhawi tad-dipartiment tat-taxxi interni. Minn hemm, naturalment, imbagħad wiehed seta' jidhol fil-Floriana mill-bieb tal-Polverista, wiehed mill-entraturi fis-swar għall-Floriana, li ddeskrivejt fl-artiklu tas-sena l-oħra. Hasra li din il-mina garrbet hserat fil-gwerra u għada magħluqa sal-lum.

Din il-parti t'isfel tal-ġnien għandha bosta statwi tal-ġebel u monumenti żgħar oħra li kollha jinsabu fi stat hażin hafna. Fost dawn insibu nofs statwa ta' mara bi lbies orjentali.




Il-kastell tal-ġebel tifkira tal-Pompadours fl-1889

Haga interessanti hafna huwa mudell tal-ġebel ta' fortizza ddedikata lill-Pompadours (1889) u l-motto bil-Latin: "Montis Insignia Calpe".

Ta' interess kbir hija wkoll il-funtana ta' tliet iljuni, li kull wiehed minnhom qed iżomm tarka. Dawn l-iljuni huma lkoll mikulin biż-żmien u dik li kienet il-funtana, illum imtliet bil-hamrija - hasra kbira. Fil-ġnien insibu vaska oħra ftit metri 'l bogħod li bhal ta' qabilha tinsab fi stat hażin hafna.

Hija hasra li ġnien bhal dan qatt ma nġhata l-importanza u l-attenzjoni li tixraqlu. Wiehed jifhem il-fatt li l-ispejjeż biex jiġi rrestawrat huma kbar hafna. Madankollu, l-anqas li wiehed jistenna meta wiehed jidhol fih, speċjalment fil-parti t'isfel, l-aktar parti storika u l-aktar parti abbandunata, hu li jinduna fejn huma l-passaġġi u fejn hija l-hamrija fil-ġnien. Dan għaliex fl-istat preżenti






wiehed ma jiddistingwix faċilment wiehed mill-iehor minhabba l-ammont kbir ta' haxix li hemm ma' kullimkien. L-anqas li jista' jsir huwa ftit tindif u żbir ta' haxix hażin. B'hekk għallinqas inkunu nistghu nibdew proċessi aktar delikati ta' restawr.

## Storja

Hafna drabi, il-finanzi huma l-akbar problema għal proġetti bħal dawn. Tajjeb li l-awtoritajiet kompetenti jkunu jafu x'inhuma l-bżonnijiet u x'fondi hemm disponibbli. Peress li Malta hija membru ta' l-

UE, nistghu nibbenefikaw minn diversi fondi għal skopijiet ta' restawr. Hija hasra li hafna organizzazzjonijiet f'Malta, anki pubbliċi, ftit hafna jafu fuq din il-possibilità li minnha Malta tista' tibbenifika. Fil-fatt l-UE għandha 'l fuq minn sebghin skema ta' fondi għal restawr, fejn tibghat anki restawraturi barranin. Naturalment, l-iffinanzjar ta' dawn il-proġetti ma jkunx totalment mill-UE, Malta jkollha tohroġ xi ftit fondi hi wkoll, madankollu, hafna drabi, dan huwa ta' min jagħmlu għax il-benefiċċji akkwistati huma hafna akbar minn dak li wiehed ikun hareġ.

Bħal ma spiċċajt l-artiklu tas-sena l-oħra, nerga' nhegġeg lilna l-Furjanizi biex niehdu interess fl-ambjent li jdawwarna ta' kuljum u ma nibqghux passivi. Tajjeb li nistaqsu dwar kull oġġett li għandna fil-lokalità: "Għaliex qiegħed hemm?, Għalfejn inbena? eċċ." Ma ninsewx li l-Floriana għandha storja twila u intensiva, u kull haġa, żghira kemm hi żghira, hija monument bi storja twila li għandha hafna x'tgħidilna jekk nagħtuha ċ-ċans. Jekk nifhmu l-ambjent ta' madwarna u l-iskop li għalih jinsab kif inhu, żgur li napprezzawh aktar, u nagħmlu kull saġrificċju biex inharsuh u nsebbhuh: sew bhala individwi, bhala lokalità u bhala pajjiż.



Il-wirt storika tagħna vandalizzat u mitluq

### Biblijografija:

*Final Focus on Floriana*, Emmanuel S. Tonna, 1979

*First Focus on Floriana*, Emmanuel S. Tonna, Progress Press Co. Ltd., Valletta, 1967

*Report on the government plot at Sa Maison Nursery adopted by the Natural History Society of Malta for the conservation of local flora to form a living herbarium*, Guido Lanfranco, Natural History Society of Malta, 1976

*The Public Gardens and Groves of Malta and Gozo*, Joseph Borg, 1990

*EU Funding for the Restoration and Conservation of Artistic Works in Maltese Churches - An Evaluation*, Stephen M. Camilleri, University of Malta, 2004.

Festa  
San  
Publju  
Floriana